

QOY ƏDALƏT ZƏFƏR ÇALSIN!



"SƏS" qəzeti mənim üçün ən əziz qəzətdir

Ilham Aliyev

SƏS



Qəzet 1991-ci il yanvarın 11-dən çıxır

№ 077 (5797) 30 aprel 2019-cu il. "Əlinçə" Azərbaycan Xeyriyyə Cəmiyyətinin orqanı. Qiyməti 40 qəpik

Bakıda Formula 1 SOCAR Azərbaycan Qran-Prisi başa çatıb

Azərbaycan Prezidenti İlham Əliyev və birinci xanım Mehriban Əliyeva yarışa baxıblar

Səh 2



Xorvatiya Azərbaycanla əməkdaşlığa böyük önəm verir



4

Akademik Arif Paşayev BMA-nın "ALMAZ" nişanı ilə təltif olunub




5

Heydər Əliyev Fondu mayın 10-dək bölgələrdə konsertlər təşkil edəcək



5

Xalqın maraqlarının təmsilçisi Prezident İlham Əliyevdir



8

Hikmət Hacıyev: "Azərbaycanla Çin arasında əməkdaşlıq hərtərəfli inkişaf edir"



5

Aleksandr Lukaşenko: ATƏT regionunda bir çox problemlərin həll edilməmiş qalmasına qətiyyənlə göz yummaq olmaz



9

12

Yataqda kəşfiyyat oyunu: Mirşahinin vaxtı, Sevincin taxtı



5

"Bir kəmərlər, bir yol" layihəsi dünyanın iqtisadi sistemində yeni mərhələdir



12

Yeni təqaüdlər nə zaman veriləcək?



30 aprel 2019-cu il

Bakıda Formula 1 SOCAR Azərbaycan Qran-Prisi başa çatıb

Azərbaycan Prezidenti İlham Əliyev və birinci xanım Mehriban Əliyeva yarışa baxıblar

Aprelin 28-də Bakıda Formula 1 üzrə dünya çempionatının dördüncü mərhələsinin - SOCAR Azərbaycan Qran-Prisinin əsas yarışını keçirilib. Əvvəlcə pilotların paradı və açılış mərasimi olub. AZƏRTAC xəbər verir ki, Azərbaycan Respublikasının Prezidenti İlham Əliyev və birinci xanım Mehriban Əliyeva Formula 1 üzrə dünya çempionatının dördüncü mərhələsinin - SOCAR Azərbaycan Qran-Prisinin əsas yarışına baxıblar.

Formula 1 Azərbaycan Qran-Prisinin paytaxtın Azadlıq meydanında keçirilən möhtəşəm açılış mərasimi maraqlı anları ilə yadda qaldı.

Paradda və himn mərasimində pilotları azyaşlılar müşayiət etdilər. Formula 1 şirkətinin və Beynəlxalq Avtomobil Federasiyasının "Gələcəyin ulduzları" adlı birgə təşəbbüsü çərçivəsində qəbul etdiyi qərara əsasən, ötənlik mövsümdən etibarən həm parad, həm də himn mərasimlərində pilotlar azyaşlılar tərəfindən müşayiət olunurlar.

Əvvəlcə builki yarış üçün xüsusi tərtib olunmuş kubok təqdim edildi. Açılış mərasiminə Azərbaycan Respublikasının dövlət himninin ifası ilə start verildi.

Dövlət himni tanınmış bəstəkar Azad Vəliyevin yeni aranjimanında səsləndirildi. Himni Azər-



baycanın Əməkdar artistləri Bəyimxanım Vəliyeva və Nurlan Növrəslilə birlikdə, müvafiq olaraq, muğam və klassik üslublarda ifa etdilər. Onları Əməkdar artistlər - tarda Şəhriyar İmanov, nağarada Kamran Kərimov, violonçeldə Emin Qaliev və bəm nağarada Hüsemməddin Əzizov müşayiət etdilər.

Dövlət himninin ifa olunmasından sonra Formula 1 Azərbaycan Qran-Prisinin 51 dövrədən ibarət əsas yarış başladı.

Final mərhələsində hər birində iki pilot olan on komanda mübarizə apardı. Ötən gün keçirilən sıralama yürüşünün nəticəsinə əsasən start xəttinə ən yaxın məsafədə "Mercedes" komandasının sürücüləri Luis Hamilton və Valtteri Bottas, "Ferrari" komandasının pilotu Sebastian Fettel dayandılar.

Bakı trekinin uzunluğu 6 kilometr, ümumi məsafəsi isə 306 kilometrdir. Bakı treki ən sürətli yarışlar kateqoriyasına daxildir. Trekin ən geniş yerinin eni 13, ən dar hissəsinin eni isə İçərişəhər ətrafında, o cümlədən 7-ci və 8-ci dövrlərdə 7,6 metr təşkil edir.

Gərgin idman mübarizəsinin yekununda "Mercedes" komandasının pilotu Valtteri Bottas Formula 1 SOCAR Azərbaycan Qran-Prisinin qalibi adını qazandı. O, 51 dövrəni hamıdan tez - 1 saat 31 dəqiqə 52,942 saniyəyə başa vurdu. Ondən 1,524 saniyə geri qalan komanda yoldaşı, ötənlik Bakı Qran-Prisinin qalibi Luis Hamilton ikinci oldu. İlk üçlüyü liderə 11,739 saniyəlik fərqlə uduzan "Ferrari" komandasının sürücüsü Sebastian Fettel tamamladı.

Ardı Səh. 3



Bakıda Formula 1 SOCAR Azərbaycan Qran-Prisi başa çatıb

Azərbaycan Prezidenti İlham Əliyev və birinci xanım Mehriban Əliyeva yarışa baxıblar

Əvvəli Səh. 2

"Mercedes" komandası bu qələbə ilə Formula 1 üzrə dünya çempionatları tarixində yeni rekordda imza atdı. Belə ki, ilk dəfə olaraq ardıcıl dörd Qran-Pridə bir komandanın hər iki pilotu yürüşləri ilk iki pillədə başa vurdu.

Sonra qaliblərin mükafatlandı-

"Red Bull Racing Honda"nın hollandiyalı pilotu Maks Ferstappen 51 xalla dördüncü, "Ferrari"nin Monakodan olan sürücüsü Şarl Lekler isə 47 xalla beşinci pillədə qərarlaşıblar.

Konstruktorların yarışında isə "Mercedes" komandası 173 xalla birinci sıradadır. İkinci yerdə qərarlaşan "Ferrari" komandasının



rılması mərasimi keçirildi.

Əvvəlcə qalib idmançının və komandanın şərəfinə müvafiq olaraq Finlandiyanın və Almaniyanın dövlət himnləri səsləndirildi.

Qran-Prinin qalibi Valtteri Bottasa kuboku Azərbaycan Respublikasının Prezidenti İlham Əliyev təqdim etdi. Dövlətimizin başçısı Konstruktorlar kubokunu "Mercedes" komandasının nümayəndəsinə təqdim etdi.

İkinci yerin sahibi, "Mercedes"-in sürücüsü Luis Hamiltona kuboku Azərbaycanın gənclər və idman naziri Azad Rəhimov, üçüncü yeri tutan "Ferrari" komandasının sürücüsü Sebastian Fettelə isə kuboku Azərbaycan Avtomobil Federasiyasının prezidenti Anar Ələkbərov təqdim etdilər.

Beləliklə, Formula 1 üzrə dünya çempionatının dördüncü mərhələsindən - Azərbaycan Qran-Prisindən sonra pilotların mübarizəsinə 87 xalla "Mercedes"-in sürücüsü Valtteri Bottas liderlik edir. Komanda yoldaşı Luis Hamilton ondan 1 xal geri qalır. "Ferrari" komandasının almaniyalı pilotu Sebastian Fettel 52 xalla üçüncü,



99, üçüncü pillədəki "Red Bull Racing Honda"nın 64 xalı var.

Bu ilki Bakı yarışını Formula 1 idmanı tarixində sayca 1001-ci Qran-Pridir. Çində təşkil olunan

Formula 1 üzrə 1000-ci Qran-Pridə qələbə qazanan Luis Hamilton iki yubiley Qran-Prisinin qalibi olan ilk pilot kimi tarixə düşüb. Belə ki, o, 2014-cü ildə Bəhreyn-

də təşkil olunan 900-cü Qran-Pridə də qələbə qazanıb.

Bakıda Formula 1 Azərbaycan Qran-Prisinə aprelin 26-da start verilib. Yarışın birinci günündə pi-

lotlar Bakı trekinde iki sərbəst yürüşdə güclərini sınaıblar. Ötən gün keçirilmiş sıralama yürüşündən sonra isə Qran-Pridə pilotların düzülüşü müəyyənləşib. Formula 1 Azərbaycan Qran-Prisi çərçivəsində Bakıda Formula 2 yarışları da keçirilib.

Xatırladaq ki, Formula 1 yarışları Azərbaycanda dördüncü ildir təşkil olunur. 2016-cı ildə keçirilən birinci yarışda - Formula 1 Avropa Qran-Prisində "Mercedes" komandasının almaniyalı pilotu Niko Rosberq qalib gəlib. 2017-ci ildə təşkil olunan Formula 1 Azərbaycan Qran-Prisi "Red Bull Racing Honda" komandasının avstraliyalı pilotu Daniel Rikkardonun qələbəsi ilə başa çatıb. Ötən ilki Qran-Pridə isə "Mercedes" komandasının britaniyalı sürücüsü Luis Hamilton qələbə qazanıb.

30 aprel 2019-cu il

Xorvatiya Azərbaycanla əməkdaşlığa böyük önəm verir

Prezident İlham Əliyev Xorvatiya Baş nazirinin müavininin rəhbərlik etdiyi nümayəndə heyətini qəbul edib



Azərbaycan Respublikasının Prezidenti İlham Əliyev aprelin 29-da Xorvatiya Respublikası Baş nazirinin müavini, xarici işlər və Avropa məsələləri naziri xanım Mariya Buriçin rəhbərlik etdiyi nümayəndə heyətini qəbul edib.

AZƏRTAC xəbər verir ki, dövlətimizin başçısı Xorvatiyaya səfərini məmnunluqla xatırlayaraq orada aparılan danışıqların və müzakirələrin səmərəli olduğunu qeyd etdi və bu səfərin ikitərəfli münasibətlərin

inkişafına mühüm töhfə verdiyini bildirdi. Prezident İlham Əliyev ölkəmizin müxtəlif sahələrdə əməkdaşlıq həyata keçirdiklərini vurğulayaraq, əlaqələrimizin gələcəkdə də genişləncəyinə əminliyini ifadə etdi. Dövlətimizin başçısı Mariya Buriçin ölkəmizə səfərinin ikitərəfli münasibətlərin möhkəmlənməsi işinə töhfə verəcəyinə ümidvar olduğunu bildirdi.

Xanım Mariya Buriç, ilk növbədə, Xorvatiyanın Baş naziri Andrey Plenkoviçin salamlarını dövlətimizin başçısına çatdırdı. Mariya Buriç Pre-

zident İlham Əliyevin Xorvatiyaya səfərinin çox uğurlu keçdiyini və səfər zamanı əlaqələrimizin daha da möhkəmlənməsi baxımından məhsuldar müzakirələrin aparıldığını qeyd etdi. O, səfəri çərçivəsində Xorvatiyanın Azərbaycandakı səfirliyinin rəsmi açılışında iştirak edəcəyini diqqətə çatdırdı.

Prezident İlham Əliyev Xorvatiya Respublikasının Baş naziri Andrey Plenkoviçin salamlarına görə minnətdarlığını bildirdi, onun da salamlarını Xorvatiyanın Baş nazirinə çatdırmağı xahiş etdi.

Azərbaycan ilə Argentina bir sıra sahələrdə geniş əməkdaşlıq həyata keçirir

Prezident İlham Əliyev Argentina Milli Konqresinin Deputatlar Palatasının sədrini qəbul edib



Azərbaycan Respublikasının Prezidenti İlham Əliyev aprelin 29-da Argentina Milli Konqresinin Deputatlar Palatasının sədri Emilio Monzonu qəbul edib.

AZƏRTAC xəbər verir ki, Azərbaycan ilə Argentinanın bir sıra sahələrdə əməkdaşlıq həyata keçirdiklərini deyən Prezident İlham Əliyev müxtəlif səviyyəli qarşılıqlı səfərlərin rolunu qeyd etdi. Dövlətimizin başçısı iqtisadi sahədə əməkdaşlığın genişləndirilməsinin vacibliyini vur-

ğuladı.

Qəbula görə minnətdarlığını bildiren Emilio Monzo Argentina Respublikasının Prezidenti Maurisio Makrinin salamlarını dövlətimizin başçısına çatdırdı. O, Prezident İlham Əliyevin Azərbaycanın hüdudlarından kənar, o cümlədən Argentinada böyük nüfuzə malik olduğunu dedi və dövlətimizin başçısının siyasəti nəticəsində Azərbaycanın digər ölkələrlə yaxşı dostluq münasibətləri qurduğunu məmnunluqla qeyd etdi. Emilio Monzo ölkəsinin Azərbaycanla əlaqələrin hərtərəfli

inkişaf etdirilməsində maraqlı olduğunu dedi.

Görüşdə Azərbaycan ilə Argentina arasında siyasi əlaqələrin inkişafından məmnunluq ifadə olundu, iqtisadi, ticarət, turizm, humanitar və digər sahələrdə əməkdaşlığın genişləndirilməsinin vacibliyi qeyd edildi.

Dövlətimizin başçısı Argentina Respublikasının Prezidenti Maurisio Makrinin salamlarına görə minnətdarlığını bildirdi, onun da salamlarını Argentina Prezidentinə çatdırmağı xahiş etdi.

Rəsmi xronika

Prezident İlham Əliyev "Nə? Harada? Nə zaman?" Televiziya Klubu Komandası üzvlərinin "Tərəqqi" medalı ilə təltif edilməsi haqqında Sərəncam imzalayıb.

Prezident İlham Əliyev "Azərbaycan Respublikasında qida təhlükəsizliyinin təmin edilməsinə dair 2019-2025-ci illər üçün Dövlət Proqramı"nın təsdiq edilməsi haqqında Sərəncam imzalayıb.

Prezident İlham Əliyev "Müflisləşmə və iflas haqqında" Azərbaycan Respublikasının Qanununda dəyişiklik edilməsi barədə" Azərbaycan Respublikasının 2019-cu il 23 aprel tarixli 1569-VQD nömrəli Qanununun tətbiqi və "Müflisləşmə və iflas haqqında" Azərbaycan Respublikası Qanununun tətbiq edilməsi barədə" Azərbaycan Respublikası Prezidentinin 1997-ci il 23 iyun tarixli 604 nömrəli Fərmanında dəyişiklik edilməsi haqqında Fərman imzalayıb.

Prezident İlham Əliyev "Daşınar əmlakın yüklüliyünün dövlət reyestrinin aparılması Qaydaları"nın və "Daşınar əmlakın yüklüliyünün dövlət reyestrindən istifadə haqqının məbləği"nin təsdiq edilməsi haqqında" Azərbaycan Respublikası Prezidentinin 2018-ci il 29 mart tarixli 1901 nömrəli Fərmanında dəyişiklik edilməsi barədə Fərman imzalayıb.

Prezident İlham Əliyev: Bizim üstünlüyümüz ondan ibarətdir ki, siyasi və iqtisadi islahatları paralel şəkildə aparırıq

Mən tam əminəm ki, hər bir ölkənin inkişafı üçün demokratiya xüsusi rol oynayır. Ölkə iqtisadi cəhətdən, o cümlədən təbii resurslarla zəngin ola bilər, lakin cəmiyyətdə gözəl ab-hava, azadlıqlar yoxdursa, bu inkişaf yarımçıq ola bilər və ya dayanıqlı olmaya bilər. Bizim üstünlüyümüz ondan ibarətdir ki, siyasi və iqtisadi islahatları paralel şəkildə aparırıq. Bu da hesab edirəm ki, çox düzgün və düşünülmüş siyasətdir. Əgər demokratiya baxımından inkişaf etmiş ölkələrə nəzər salsaq görərik ki, onların mütləq əksəriyyəti iqtisadi cəhətdən də inkişaf etmiş ölkələrdir. Yəni, maddi rifah, iqtisadi inkişaf, sosial inkişaf demokratik inkişaf üçün əsas şərtidir.

AZƏRTAC xəbər verir ki, "İlham Əliyev. İnkişaf - məqsədimizdir" çoxcildliyinin yenidən çapdan çıxmış 81-ci kitabında yer alan bu fikirləri dövlətimizin başçısı Milli Mətbuat Günü münasibətilə jurnalistlər üçün tikilmiş növbəti binada mənzillərin paylanması mərasimində söylədiyi nitqində səsləndirib.

Azərbaycan Respublikası Prezidenti Administrasiyasının rəhbəri, akademik Ramiz Mehdiyev buraxılışına məsul olduğu çoxcildliyin bu kitabındakı materiallar 2017-ci ilin iyun-avqust aylarını əhatə edir. Kitabda dövlətimizin başçısının Polşa və Latviyaya rəsmi, Türkiyə və Rusiyaya işgüzar səfərləri zamanı, həmçinin Türkmənistan Prezidentinin Azərbaycana səfəri zamanı bu ölkələrin rəhbərləri ilə danışıqlarına, imzalanan sənədlərə, təhsil, mədəniyyət sahəsində anlaşma və hərtərəfli əməkdaşlıq məsələlərinin müzakirəsinə dair materiallar toplanıb.

Azərbaycan Prezidenti bütün görüş və danışıqlarda diqqəti Ermənistanın işğalçılıq siyasətinə yönəldib, dünya ictimaiyyətini Dağlıq Qarabağ münaqişəsinin beynəlxalq hüququn norma və prinsipləri çərçivəsində həllinə dəstək verməyə çağırıb.

Oxucu çoxcildliyin 81-ci kitabında Prezident İlham Əliyevin Avstriya, ABŞ, Türkmənistan, Özbəkistan və digər dövlətlərin ölkəmizə səfər etmiş yüksək vəzifəli şəxslərini qəbul etməsinə dair materiallarla da tanış ola bilər.

Kitabda dövlətimizin başçısının Nazirlər Kabinetinin 2017-ci ilin birinci yarısının sosial-iqtisadi inkişafının yekunlarına və qarşıda duran vəzifələrə həsr olunmuş iclasında, həmçinin Qaxda barama, tütün və fındıq istehsalının inkişafı məsələlərinə dair respublika müşavirəsində nitqlərinin mətnləri, Balakən, Zaqatala, Göygöl, Samux, Gədəbəy və Şəmkir rayonlarına səfərləri zamanı rayon ictimaiyyətinin nümayəndələri ilə görüşlərinə, bölgələrdə və paytaxtda iqtisadi, neqliyyat, sosial infrastruktur layihələrinin açılışında iştirakına və çıxışlarına dair materiallar daxil edilib.

Nəşrdə Prezident İlham Əliyevin 2017-ci ilin iyun-avqust aylarında müxtəlif ölkələrin dövlət başçılarna məktublarının mətnləri də yer alıb. Kitabda "Qeydlər", "Şəxsi adlar", "Coğrafi adlar" göstəriciləri verilib. "Azərneşr" tərəfindən buraxılan 81-ci kitabın hazırlanmasında Azərbaycan Dövlət İnformasiya Agentliyinin (AZƏRTAC) materiallarından istifadə olunub.


AZƏRTAC

Akademik Arif Paşayev BMA-nın “ALMAZ” nişanı ilə təltif olunub

Aprelin 26-da Moskva şəhərində Beynəlxalq Mühəndislik Akademiyasının (BMA) 2018-ci ildəki fəaliyyətinə dair ümumi yığıncaq keçirilib.

SlA-nın məlumatına görə, Beynəlxalq Mühəndislik Akademiyasının Prezidenti akademik Boris Qusev 15 ölkədən BMA-nın üzvü olan 266 alimin iştirak etdiyi yığıncaqda hesabat məruzəsi ilə çıxış edib. Azərbaycan Mühəndislik Akademiyasının (AMA) vitse-prezidenti, akademik Əhəd Cənəhmədov Ümumi Yığıncağın iştirakçılarının yekdil qərarı ilə Mandat Komissiyasının sədri seçilib. Akademik Əhəd Cənəhmədov AMA-nın 2018-ci ildəki fəaliyyəti barədə ətraflı məlumat verib.

Yığıncaq ərəfəsində Moskvada nəşr olunan “İnženernə Qazeta”nın aprel nömrəsində Azərbaycan Mühəndislik Akademiyasının prezidenti, Bey-



nəlxalq Mühəndislik Akademiyasının vitse-prezidenti akademik Arif Paşayev “Vəzifələri kosmik yüksəkliyə qaldırarkən” (“Podnimaə zadaçi do kosmiçeskix vısoť”) sərlövhəli geniş məqaləsi dərc olunub.

Qəzetin həmin nömrəsi yığıncaq iştirakçlarına paylanılıb. Müəllif məqalədə ölkəmizin iqtisadiyyatının şaxələndirilməsi çərçivəsində qeyri-neft sektorunun inkişaf etdirilməsi, həmçi-

nin sənayenin və aqrar sahələrin dirçəldilməsi istiqamətində və digər transregional layihələrin icrası məsələlərindən ətraflı bəhs edib. Akademik Arif Paşayevin məqaləsi tədbir iştirakçılarının böyük marağına səbəb olub. Ümumi Yığıncaqda BMA-nın Prezidentlər Şurasının İdarə Heyətinin qərarı ilə akademik Arif Paşayev Beynəlxalq Mühəndislik Akademiyasının “ALMAZ” nişanı ilə təltif olunduğu elan edilib. Bildirilib ki, görkəmli alim bu mükafata elm və təhsildəki uğurlarına, mühəndislik elminin, Azərbaycan Mühəndislik Akademiyasının inkişafındakı, materialların dağılımadan nəzarət metodunun sənayedə tətbiqindəki, böyük beynəlxalq layihələrin işlənməsi və həyata keçirilməsindəki xüsusi xidmətlərinə görə layiq görülüb. Yığıncaqda, həmçinin Azərbaycandan BMA-ya 1 həqiqi və 2 müxbir üzv də seçilib.

“Xorvatiya Azərbaycanın Avropanın enerji təhlükəsizliyinin təminindəki strateji rolunu yüksək qiymətləndirir”

Azərbaycan Respublikasının Baş naziri Novruz Məmmədov aprelin 29-da Xorvatiya Respublikasının Baş nazirinin müavini, xarici işlər və Avropa məsələləri naziri xanım Mariya Buriçin rəhbərlik etdiyi nümayəndə heyəti ilə görüşüb.

AZƏRTAC xəbər verir ki, Baş nazir Novruz Məmmədov Azərbaycan ilə Xorvatiya arasında bütün istiqamətləri əhatə edən çox yaxşı münasibətlərin olduğunu bildirib, bu əlaqələrin siyasi, iqtisadi və digər sahələrdə yüksələn xətlə inkişaf etdiyini söyləyib. “Azərbaycan ilə Xorvatiya arasındakı münasibətlər strateji tərəfdaşlıq xarakteri daşıyır. Hesab edirəm



ki, əlaqələrimizin bu səviyyəyə yüksəlməsində dövlətlərimizin başçıların qarşılıqlı səfərləri mühüm rol oynayıb. Əminəm ki, sizin də Azərbaycana səfəriniz, apardığınız səmərəli danışıqlar əlaqələrimizin daha da genişləndirilməsinə öz töhfəsini verəcək”, - deyə Novruz Məmmədov vurğulayıb.

Azərbaycan ilə Xorvatiya arasında iqtisadi sahədə əməkdaşlığın geniş-

ləndirilməsi üçün böyük potensial olduğunu qeyd edən Baş nazir deyib ki, xanım Mariya Buriçin ölkəmizə səfəri çərçivəsində növbəti Azərbaycan-Xorvatiya biznes forumunun keçirilməsi də bu sahədə əlaqələrin inkişafına xidmət edəcək. Azərbaycanın Avropanın enerji təhlükəsizliyinin təminindəki strateji rolunun ölkəsi tərəfindən yüksək qiymətləndirildiyini bildiren xanım Mariya Buriçin Xorvatiyanın Cənub Qaz Dəhlizi layihəsində iştirak etməkdə maraqlı olduğunu vurğulayıb. Görüşdə informasiya texnologiyaları, kənd təsərrüfatı, eczaçılıq, idman, gəmiqayırma sahələrində əməkdaşlığın genişləndirilməsi və qarşılıqlı marağ doğuran digər məsələlər ətrafında fikir mübadiləsi aparılıb.

Heydər Əliyev Fondu mayın 10-dək bölgələrdə konsertlər təşkil edəcək

Azərbaycan xalqının ümummilli lideri Heydər Əliyevin doğum günü və Heydər Əliyev Fondunun 15 illiyi münasibətilə bir sıra bölgələrdə konsertlər təşkil olunacaq. AZƏRTAC xəbər verir ki, tədbirlərə mayın 2-də Ağdam rayonundan start veriləcək. Konsert proqramında tanınmış incəsənət xadimlərinin ifasında milli musiqi və muğam nümunələri təqdim ediləcək.



Mayın 3-də Şəkiddə, mayın 4-də Gəncədə, mayın 5-də Xaçmazda, mayın 6-da Şamaxıda, mayın 7-də isə Lənkəran və Naxçıvanda konsertlər keçiriləcək. Konsertlərdə muğam, folklor, aşıq, estrada və pop musiqi nümunələri, müxtəlif rəqslər təqdim olunacaq.

Hikmət Hacıyev: “Azərbaycanla Çin arasında əməkdaşlıq hərtərəfli inkişaf edir”

Azərbaycanla Çin arasında əməkdaşlıq əlaqələri hərtərəfli inkişaf edir. “Report” xəbər verir ki, bunu Azərbaycan Respublikası Prezidentinin Administrasiyasının Xarici siyasət məsələləri şöbəsinin müdiri Hikmət Hacıyev jurnalistlərə bildirib.



“Bildiyiniz kimi, Çində keçirilən II “Bir kəmə, bir yol” Beynəlxalq Əməkdaşlıq Forumuna dövlət başçımız da dəvət olunmuşdu. Bu, Çinin Azərbaycana hörməti və dost münasibətinin ifadəsi kimi qəbul olunur. Bu səfər çərçivəsində Azərbaycan Prezidenti ilə Çin Xalq Respublikasının Sədri arasında çox səmərəli müzakirələr olub. Siyasi münasibətlərimiz çox yüksək səviyyədədir. İqtisadi ticari əlaqələr də inkişaf edir. Bu əlaqələri daha da yaxşılaşdırmaq üçün işləyirik. Həmçinin humanitar, mədəniyyət və başqa sahələrdə də əməkdaşlıq üçün böyük imkanlar var”, - o qeyd edib. Şöbə müdiri Azərbaycanın “Bir kəmə, bir yol” təşəbbüsünü ilk dəstəkləyən ölkələrdən olduğunu da diqqətə çatdırıb.

Rza Vəzir: Azərbaycandakı islahatlar bu ölkəni ABŞ investorları üçün daha da cəlbedici edir



Azərbaycanda həyata keçirilən islahatlar ABŞ investorları üçün bu ölkəni daha da cəlbedici edir. Bu barədə ABŞ-Azərbaycan Ticarət Palatasının həmsədri Rza Vəzir deyib.

“İndiyədək ABŞ Azərbaycana 13 milyard dollaradək investisiya yatırılıb. Eyni zamanda, Azərbaycan ABŞ-a 7,6 milyard dollaradək investisiya qoyuluşu həyata keçirib. Ümid edirəm ki, ABŞ-ın Azərbaycana investisiya axını daha çox olacaq”, - deyə R.Vəzir qeyd edib.

Qeyd etmək istərdim ki, Bakı-Tbilisi-Qars dəmir yolunun da daxil olduğu Transxəzər Beynəlxalq Şərq-Qərb Ticarət və Nəqliyyat Dəhlizi Azərbaycanın “Bir kəmə, bir yol” strateji layihəsinə ən böyük töhfəsidir. Əlbəttə ki, belə bir möhtəşəm siyasi-iqtisadi nailiyyətin əldə olunması həm də Prezident İlham Əliyevin uzaqgörən, müdrik siyasi xətt yürütməsinin nəticəsidir. Dövlətimizin başçısı tərəfindən atılan hər bir addım düşünülmüş, köklü məqsədlərə hesablanmış uğurlu siyasi strategiyadır və biz həmin strategiyanın ardıcılığını, keyfiyyətə yeni mərhələyə qədəm qoyduğunu, eyni zamanda, nailiyyətlərini müşahidə edirik. Məhz “Bir kəmə, bir yol” layihəsi də bu nailiyyətlərin bariz sübutlarındandır”.

“Bir kəmə, bir yol” layihəsi dünyanın iqtisadi sistemində yeni mərhələdir”

“Bir kəmə, bir yol” layihəsi özünün nəhəngliyi ilə yanaşı, həm də dünya ölkələrinin iqtisadi siyasətinə yeni nəfəs verəcək bir ideyadır. Bunu Trend-ə açıqlamasında “SƏS” qəzetinin baş redaktoru, siyasi ekspert Bəhruz Quliyev Azərbaycan Prezidenti İlham Əliyevin Çinə səfəri və layihə çərçivəsində irəli sürdüyü fikirləri şərh edərək deyib.



Onun sözlərinə görə, Azərbaycanın belə bir möhtəşəm layihədə yer alması həm də ölkəmizin Çinlə əlaqələrinin möhkəm təməllərə söykəndiyinin bariz nümunəsidir: “Bildiyimiz kimi, Çinin “Bir kəmə, bir yol” strategiyası əsasında formalaşan layihədə əhəmiyyətli ölkələr sırasında Azərbaycan da var və əbəs deyil ki, bu gün Cənubi Qafqazın ən sürətli inkişaf edən ölkəsi olaraq qiymətləndirilən Azərbaycanın geostrateji mövqeyi özündə mühüm maraqları birləşdirir”.

Ekspert vurğulayıb ki, Çin Azərbaycanın müstəqilliyini ilk tanıyan ölkələrdən biridir və ötən illər ərzində Azərbaycanın vacib ticarət tərəfdaşlarından birinə çevrilib: “Bu baxım-

dan “Bir kəmə, bir yol” layihəsi ənənəvi dostluq münasibətlərinə malik ölkələrimiz arasında əməkdaşlıq üçün yeni imkanlar yaradıb. Çünki Azərbaycan layihəni ilk dəstəkləyən ölkələrdən biridir və indiyədək ölkələrimiz arasında hərtərəfli əməkdaşlığın inkişafı ilə bağlı çoxsaylı sazişlər imzalanıb”.

B.Quliyev bildirib ki, ölkəmizin belə bir mötəbər layihələrdə iştirakı həm də dünyaya açılan yeni imkanların göstəricisidir: “Belə ki, “Bir kəmə, bir yol” təşəbbüsü, eyni zamanda, bütövlükdə beynəlxalq aləmin iqtisadi sistemində yeni mərhələ kimi qiymətləndirilir. Bu, yalnız iqtisadi maraqlar deyil, həm də siyasi maraqların təminatında qlobal əhəmiyyət kəsb edən layihədir. Yalnız sabitliyin olduğu ölkələr bənzər layihələrdə seçilmişlər sırasında yer alırlar ki, onların arasında dinamik inkişaf yolunu tutan Azərbaycan da var”.

O, qeyd edib ki, bütövlükdə Azərbaycan-Çin münasibətlərinin başlanğıcı tarixi İpək Yolu vasitəsilə qoyulub: “Ona görə də deyə bilərik ki, ölkəmizin bu layihədə aparıcı mövqeyə sahib olması aparılan strategiyanın uğurlu davamıdır.

30 aprel 2019-cu il

Azərbaycanın enerji siyasəti - dünya miqyasında

İlham Əliyev: "Biz enerji resurslarımızdan xalqımızın mənafeyi naminə istifadə edirik"

Məlum olduğu kimi, aprelin 27-də Pekində keçirilən ikinci "Bir kəmərlər, bir yol" Beynəlxalq Əməkdaşlıq Forumunda Azərbaycan Prezidenti İlham Əliyev iştirak edib. Prezident İlham Əliyev "BMT-nin 2030-cu il Gündəliyini həyata keçirmək üçün yaşıl və dayanıqlı inkişafın təşviqi" mövzusunda həsr olunan üçüncü sessiyada çıxış edərək Çin Xalq Respublikasının sədri Si Cinqinə təşəkkür edib. Dövlət başçısı Çin Xalq Respublikasının yaradılmasının 70 illiyi münasibətilə Çin xalqını təbrik edib. Prezident İlham Əliyev vurğulayıb ki, Azərbaycan və Çin tərəfdaş ölkələrdir. Dövlət başçısı 2015-ci ildə Çinə dövlət səfəri zamanı "İpək Yolu İqtisadi Kəməri"nin yaradılmasının birgə təşviqinə dair Anlaşma Memorandumunun imzalandığını qeyd edib.

Əlaqələr: tarixi faktlarla...

Belə ki, 1994-cü il 7-10 mart tarixində Ulu Öndər Heydər Əliyevin Çin Xalq Res-



publikasına rəsmi səfəri iki ölkə arasında əlaqələri praktik müstəviyə keçirdi. Səfər zamanı iki dövlət arasında səkkiz müqavilənin imzalanması, eyni zamanda, iki ölkə arasında hava yolunun açılması haqqında, elmi-texniki və mədəni əməkdaşlıq, təbabət, radio və televiziya, turizm sahəsində qarşılıqlı fəaliyyət haqqında sazişlər, 1998-ci il sentyabrın 8-də Bakıda Ulu Öndər Heydər Əliyevin təşəbbüsü ilə tarixi Böyük İpək Yolunun bərpası üzrə TRASEKA proqramı çərçivəsində Avropa və Asiya dövlət başçıları arasında Zirvə görüşünə həsr olunmuş beynəlxalq konfransın keçirilməsi və bu layihə iki ölkə arasında əlaqələri yeni mərhələyə çıxarılmasına səbəb oldu. 2005-ci il martın 17-19-da Azərbaycan Respublikasının Prezidenti İlham Əliyev Çin Xalq Respublikasına rəsmi səfər, bu səfərin iki ölkə arasında münasi-

bətlərin tarixində çox mühüm hadisə kimi qiymətləndirdi. Çin Xalq Respublikasına səfərləri və çıxışları zamanı Azərbaycan Prezidenti İlham Əliyev Azərbaycanın Çinlə əlaqələrə xüsusi önəm verərək, bu əlaqələrin şaxələndirilməsi baxımından əhəmiyyətli rola malik olduğunu vurğulayır.

Çin Azərbaycanın ən böyük iqtisadi tərəfdaşlarından biridir

Prezident İlham Əliyev keçirilən Forumda çıxışı zamanı bildirdi ki, Azərbaycan infrastrukturunun inkişafına mühüm əhəmiyyət verir. Azərbaycanda möhkəm infrastruktur bazası yaradılıb ki, bu da bizim və tərəfdaşlarımızın maraqlarına xidmət edir.

Prezident İlham Əliyev çıxışında onu da keçirilən Forumda bildirdi ki, Azərbaycan infrastrukturunun inkişafına mühüm əhəmiyyət verir. Azərbaycanda möhkəm infrastruktur bazası yaradılıb ki, bu da bizim və tərəfdaşlarımızın maraqlarına xidmət edir. Azərbaycan, həmçinin enerji ixrac edən ölkədir. Enerji ixracı bizim inkişafımız üçün əsaslı baza və təməl yaradıb. Biz enerji resurslarımızdan xalqımızın mənafeyi naminə istifadə etmişik, edirik və davamlı inkişafa nail olmuşuq. Hazırda iqtisadiyyatın şaxələndirilməsi əsas vəzifələrdən biridir.

Dövlət başçısı bildirdi ki, nəqliyyat infrastrukturunu sahəsində Dəniz Ticarət Limanı və yeni istifadəyə verilən Bakı-Tbilisi-Qars dəmir yolu xətti qeyd edilməlidir. Azərbaycanda 15 min kilometrden çox yol çəkilib, dəmir yolu xətləri modernləşdirilib: "Biz,

xüsusilə, Şərqi-Qərbi nəqliyyat dəhlizində çox fəal iştirak edirik. Həmçinin Şimal-Cənub nəqliyyat dəhlizinin inkişafı prosesində iştirak edirik. Azərbaycanda hava nəqliyyatı infrastrukturunu yaradılıb. Belə ki, altı beynəlxalq aeroport tikilib. Azərbaycan Xəzər dənizində 260 gəmi ilə ən böyük ticarət donanmasına malik ölkədir. Azərbaycanın nəqliyyat sahəsində potensialı daha da artır və bu, beynəlxalq əməkdaşlıq üçün yaxşı imkanlar yaradır. Azərbaycanda iqtisadi inkişaf nəticəsində işsizlik və yoxsulluq 5 faiz həddinə salınıb. Nəqliyyat və enerji təhlükəsizliyi milli təhlükəsizliyin vacib elementidir".

Böyük əhəmiyyətə malik geosiyasi və geostrateji məkanda yerləşən Azərbaycan dünyanın aparıcı ölkələri və nüfuzlu beynəlxalq təşkilatları üçün etibarlı tərəfdaşa çevrilməyi bacarmışdır. Bu, Azərbaycan Prezidenti İlham Əliyevin həyata keçirdiyi müstəqil xarici siyasət nəticəsində əldə edilərək, ölkəmiz beynəlxalq münasibətlər sisteminə də yeri xeyli möhkəmlənmiş, Avropaya və dünya birliyinə inteqrasiyası xeyli sürətlənmişdir. Bununla yanaşı, Cənubi Qafqaz regionunun lider dövləti səviyyəsinə yüksələn Azərbaycan həm də bölgədə sülhün, təhlükəsizliyin və inkişafın simvoluna çevrilmişdir. Təsədüfi deyil ki, ölkəmiz, ümumilikdə, dünya birliyinə inteqrasiyası üçün global əhəmiyyət kəsb edən təşəbbüslərlə çıxış edir və bu, beynəlxalq ictimaiyyət tərəfindən rəğbətlə qarşılanır. Heç şübhəsiz, Azərbaycanın qazandığı uğurların təməlinə Ulu Öndər Heydər Əliyevin müəyyənləşdirdiyi daxili və xarici siyasət strategiyası dayanır. Bu gün bölgədə əmin-amanlıq və sabitliyin bərqərar edilməsi, nəhəng enerji, nəqliyyat və digər əməkdaşlıq layihələrinin gerçəkləşdirilməsi kimi strateji məqsədlərə nail olmaq Azərbaycanın xarici siyasətinin əsas prioritetlərindən birini təşkil edir. Bütün bu uğurlar onu deməyə əsas verir ki, Avropa İttifaqı ilə bütün sahələrdə olduğu kimi, enerji təhlükəsizliyi sahəsində də əməkdaşlığın inkişafının zəngin perspektivləri var.

RƏFİQƏ KAMALQIZI

Xalqın maraqlarının təmsilçisi Prezident İlham Əliyevdir

Yeni Azərbaycan Partiyası İcra katibinin müavini, Milli Məclisin İctimai Birliklər və Dini Qurumlar Komitəsinin sədri Siyavuş Novruzovun yap.org.az-a müsahibəsi

maliyyəşməsinə göstərmək şəffaflığın ilk şərtidir. Elə partiyalar var ki, hesabat verirlər, sənəddə rəqəmlərin hamısı sıfır olur, amma partiyanın qərarı, təşkilat rəhbərlərinin avtomobilləri, hətta cangüdənləri də var. Sual verirəm, bunlar hansı maliyyənin hesabına edilib? Burada qaranlıq məqamlar ortaya çıxır. Həmin qüvvələr xaricdəki müxtəlif dairələrdən, daxildə müxtəlif şəxslərdən maliyyə vəsaiti alırlar. İstənilən maliyyə vəsaitinin hesabı verilməlidir. Yeni Azərbaycan Partiyası hər il Mərkəzi Seçki Komissiyasına maliyyə hesabatı verir və bunu ictimaiyyətə açıqlayır. Milli Məclisdə təmsil olunan partiyalar da yalnız dövlət büdcəsindən ayrılan vəsaitin hesabını verirlər. Şəffaflıqdan danışanlar, sinəsinə döyənələr desinlər ki, görək haradan vəsait alırlar...

- **Milli Şura təmsilçiləri iddia edirlər ki, ReAl funksionerləri Natiq Cəfəri və Erkin Qədirlə Brüsseldə Azərbaycan hökumətinin atdığı addımları dəstəkləyiblər. Ona görə də ReAl təmsilçilərini sərt tənqid ediblər. Sizcə, nə baş verir, hansı haqlıdır?**

- Milli Şura təmsilçiləri ReAl Partiyasının üzvlərini "vətən xaini" adlandırır. Biz bütün partiyalara bərabər münasibət bəsləyirik. Onların dartsması "bazar girmək" üstündə idi. Azərbaycan Xalq Cəbhəsi Partiyası və təmsil olunduğu Milli Şura hesab edir ki, "Avropa bazarı" bunlara məxsusdur. Düşünürlər ki, Avropadan qrantı və digər formada gələn maliyyə vəsaitlərini yalnız bunlar ala bilərlər. İstər Cəmil Həsəni, istərsə də Əli Kərimli ReAl-ın üzvlərini satqınlıqda ittiham etdilər, hakimiyyətə işlədiklərini dedilər. Müxtəlif fikirlər söylədilər... Halbuki əllərində heç bir əsas yox idi. Avropaya ReAl-ı dəvət ediblər, onlar da gediblər. Milli Şura təmsilçiləri dəvət edilmədiklərinə görə narahət olub. Konkret olaraq, dava "yorğan" davasıdır. 1990-cı illərdən indiyədək heç bir yeni ideya, fikir ortaya qoymayıblar, yalnız xaricdən vəsait almaqla öz məsrəflərinə sərf ediblər. Təbii ki, beynəlxalq təşkilatlar da hansı qurumla əməkdaşlıq edilməsi üçün axtarırdılar, həmin təşkilatlar Azərbaycan cəmiyyətinin Milli Şura və onun ətrafındakılara dəstək verməməsinə yaxşı bilirlər. Milli Şura çalışır ki, müxalifəti monopoliyaya götürsün. Bilirsiniz ki, onların əməkdaşları dəfələ

lərlə xaricdən pul gətirərək sərhəd məntəqələrində saxlanılıblar. Milli Şura həmin vəsaitin kəsilməsindən qorxur, ona görə bu cür davranırlar. Biz bütün siyasi partiyalarla dialoqa hazırıq. Kifayət qədər sosial bazamız var, bu da xalqın etimadının göstəricisidir. Onlar təkliflərini ünvanlamalıdır, biz də baxıb qiymətləndirə bilərik.

- **Bəzi hallarda iddia olunur ki, Prezident İlham Əliyevin həyata keçirdiyi islahatlara hakimiyyətdaxili hansısa qüvvə əngəl olur. Bu cür iddialarla bağlı nə deyər bilərsiniz?**

- İlk növbədə seçkiöncəsi tədqiqat aparılıb. YAP ötən il keçirilən növbədənkənar Prezident seçkilərindən əvvəl yerlərdəki vəziyyəti öyrənmişdi. Bakıdan bölgələrə ezam olunan şəxslər 1000-dən artıq, yerli təşkilatlar tərəfindən isə 5 minə yaxın görüş keçirilmişdi. Hər bir kənd, yaşayış massivində insanlarla görüşüb, onların arzu və istəklərini öyrəndik. Bütün bunlar toplanıldıqdan sonra Prezident İlham Əliyevə təqdim olundu və seçkidən sonra dərhal islahatlar həyata keçirildi. İlk növbədə struktur, daha sonra isə digər islahatların həyata keçirilməsinə başlanıldı. Prezidentin imzaladığı müvafiq sərəncamlarla pensiya, müavinət, təqaüdlər, minimum əməkhaqqı artırıldı. Dedilər ki, bu islahatlar müxalifətin yanvarın 19-da keçirdiyi mitinqlə bağlıdır, amma bu, əsasını tapmadı. Çünki 2019-cu ilin dövlət büdcəsi 2018-ci ilin noyabrında qəbul edilib. Bu islahatların aparılması üçün lazım olan maliyyənin dövlət büdcəsindən ayrılması nəzərdə tutulmuşdu. Necə olur, tərsinə gedir? Sonra dedilər ki, Avropa İttifaqlı ilə hərtərəfli saziş imzalanacaq, ona görə islahatlar həyata keçirilir. Bu da öz təsdiqini tapmadı, çünki sazişin may ayında imzalanması nəzərdə tutulur. İslahatlar ötən ilin dekabrından başlayıb. İndi də deyirlər ki, guya hakimiyyət daxilində islahatların həyata keçirilməsini istəməyən qüvvələr var, qarşıdurma yaradırlar. İslahatı ölkənin başçısı İlham Əliyev həyata keçirir, ona da heç kəs maneçilik törədə bilməz. Kim öz vəzifəsini yerinə yetirmirsə, tutduğu vəzifədən azad edilir, yeni şəxs təyin olunur. Prezident İlham Əliyevin həyata keçirdiyi islahatlar bundan sonra da davam etdiriləcək.

- **Sosial şəbəkələrdə və mətbuat orqanlarında İcra katibinin xünlükdə restoranların tikilməsi ilə bağlı məlumatlar yer alıb. Bu da sosial şəbəkələrdə etirazla qarşılanıb. Baş verənlərə sizin münasibətiniz necədir?**

- Baş verənləri izləmişəm. Azərbaycanın Birinci vitse-prezidenti Mehriban xanım Əliyeva bu məsələyə dərhal reaksiya verdi. O, İcra katibində vəziyyətlə tanış oldu. Mehriban xanım həm yerli, həm də xarici mətbuat orqanları vasitəsilə bildirdi ki, ərəzidə hər hansı söküntü işləri aparılmır, aparılacaq da bilməz. Bilirsiniz ki, İcra katibi Birinci vitse-prezidentin şəxsi təşəbbüsü ilə YUNSEKO-nun Qeyri-maddi Mədəni İrs Siyahısına daxil edilib. Belə olan halda, İcra katibində hansı söküntü işindən söhbət gedə bilər? Qala divarlarının sökülməsindən söhbət gedə bilməz. Sosial şəbəkə vasitəsilə yanlış informasiya yayırdılar, 2011-ci ildə aparılan təmir-bərpa işlərinə aid şəkilləri tirajlayırdılar, bunu yeni məlumat kimi təqdim edirdilər. Bu cür hallar çox olub, bəzən qəzalı vəziyyətdə olan məktəb şəkillərini yayırlar. Halbuki o təhsil müəssisəsi xeyli müddətdir, təmir olunub. Birinci vitse-prezidentin İcra katibindəki vəziyyətlə tanış olması, məsələyə aydınlıq gətirməsi bəzi şəxslərin çirkin niyyətini alt-üst etdi. Heç bir azərbaycanlı İcra katibinə xələl gətirəcək hər hansı tikiyi aparmaz.

- **Deyərlər ki, Qala divarları ətrafında restoranların tikintisi yolverilməzdir...**

- Dünyanın bir çox yerlərində olmuşam. Qədim Çin Səddində, o cümlədən Avropadakı tarixi yerlərdə bu cür obyektler mövcuddur.

- **Bakının 162 saylı məktəbinin şagirdi Elina Hacıyevanın intiharı ciddi şəkildə müzakirə olunur. E.Hacıyevanın intihara cəhd etməsindən sonra məktəbin direktoru Sevinc Abbasovanın hadisə yerinə təcili tibb yardım deyil, Səbail Rayon İcra Hakimiyyəti başçısının birinci müavini Xalidə Bayramovanı dəvət etməsi tənqid olunub. Hadisə ilə bağlı siz nə düşünürsünüz?**

- Məktəbdə baş verənlərlə bağlı bir neçə dəfə müzakirə aparılmışıq. Hesab edirik ki, hər bir məktəbdə iki psixoloq olmalıdır. Yalnız məktəblərdə deyil, universitetlərdə, orduda psixoloq olmalı

dır. Ümumiyyətlə, psixoloqların sayı artmalıdır. Elə adamlar var ki, yalnız söhbətə ehtiyacı var, bir söhbətlə onu xilas etmək olar, amma bu insanı kimse dinləmir. Mən kiminsə psixoloqa müraciət etməsinə rast gəlməmişəm. O məktəbdə baş verənləri ciddi şəkildə araşdırmaq lazımdır, şou düzəltməyə ehtiyac yoxdur. Kimin günahı varsa, məsuliyyətə cəlb olunmalıdır. Burada məktəb direktorunun, icra başçısının birinci müavininin və digər şəxslərin hər hansı günahı varsa, cəzasını almaldır. Bəzi hallarda kimlərsə münasibət bildirir, müzakirə olunur, axı bu məsələ siyasi partiyalara, Azərbaycan Yazıçılar İttifaqına, Azərbaycan Bəstəkarlar İttifaqına və s. qurumlara aid deyil. Hadisə baş verib, araşdırılmalıdır, vəssalam. Müvafiq strukturlar araşdırıb qərar verməmişdən əvvəl bəziləri fikirlər söyləyirlər, məhkəmə də təşkil

edirlər, cəza da kəsirlər... Bu, doğru deyil. Məhkəmə hansı qərarı qəbul edəcəksə, o qərar əsasında da nəticə çıxarılmalıdır.

- **Milli Məclisdə rəhbəri olduğunuz komitədə yeni qanun layihəsi hazırlanırmı?**

- Milli Məclisin İctimai Birliklər və Dini Qurumlar Komitəsində hazırlanan qanun layihələri, əlavə və dəyişikliklər cəmiyyətin bütün sferalarını əhatə edir. Məsələn, tutaq ki, parlamentin Təbii ehtiyatlar, energetika və ekologiya komitəsi, Əmək və sosial siyasət komitəsi konkret çərçivədə fəaliyyət göstərir. Rəhbəri olduğum komitəyə isə cəmiyyətin bütün sferalarının təklifləri daxil olur, müzakirə edilir. Hazırda Azərbaycan vətəndaşlarının xarici ölkələrdəki müqəddəs yerlərə ziyarətlərinin təşkilinin qanunvericiliklə tənzimlənməsi məsələsi diqqət mərkəzindədir.

Aleksandr Lukaşenko: ATƏT regionunda bir çox problemlərin həll edilməmiş qalmasına qətiyyətlə göz yummaq olmaz

Aprelin 29-da ATƏT Parlament Assambleyasının vitse-prezidenti və qurumun İpək Yoluna Dəstək Qrupunun sədri Azay Quliyev Minsk şəhərində keçirilən İpək Yoluna Dəstək Qrupunun ikinci beynəlxalq konfransında Belarus Respublikasının Prezidenti Aleksandr Lukaşenko tərəfindən qəbul olunub. Prezident Aleksandr Lukaşenko İpək Yoluna Dəstək Qrupunun Minskdə "Bir kəmə, bir yol: davamlı inkişaf və tərəqqi üçün əməkdaşlığın dərinləşdirilməsi" mövzusunda keçirdiyi beynəlxalq konfransı yüksək qiymətləndirdiyini bildirib.



ATƏT regionunda həll olunmamış münaqişələrə toxunan dövlət başçısı bildirdi ki, ATƏT regionunda bir çox problemlər həll olunmamış qalır, bunlara qətiyyətlə göz yummaq olmaz. Dağlıq Qarabağ, Dnestryanı kimi münaqişələr öz həllini tapmalıdır.

Azay Quliyev qəbul üçün Aleksandr Lukaşenkoya təşəkkürünü bildirərək, Belarusun ATƏT Parlament Assambleyası üçün çox vacib, fəal və qurumun işinə töhfələri ilə seçilən bir üzv ölkə olduğunu deyib. O, ATƏT PA-nın İpək Yoluna Dəstək Qrupunun ikinci beynəlxalq konfransının Bakıdan sonra Minskə keçirilməsinin və ən önəmlisi, 2017-ci ildə İpək Yoluna Dəstək Qrupunun məhz Minskə yaradılmasının Belarus Respublikasının bu ortaq işə marağının nə dərəcədə yüksək olduğunu sübut etdiyini bildirdi.

ATƏT PA-nın vitse-prezidenti, həmçinin Azərbaycan ilə Belarus arasında bir çox sahələrdə uğurla inkişaf edən əlaqələrin, xüsusilə də Prezident İlham Əliyev ilə Prezident Aleksandr Lukaşenko arasındakı münasibətlərin dostluq və qardaşlıq nümunəsi olduğunu vurğulayıb. O, bu dostluğun parlamentlərarası və xalqlararası münasibətlərə də çox müsbət təsir etdiyini və ATƏT PA çərçivəsində hər iki ölkə arasında sıx əməkdaşlığa ciddi töhfə verdiyini qeyd edib.

Aprelin 29-da ATƏT PA-nın vitse-prezidenti Azay Quliyev Belarus parlamentinin sədri Vladimir Andreyçenko ilə də görüşüb və İpək Yoluna Dəstək Qrupu çərçivəsində gələcək əməkdaşlıq məsələlərini müzakirə edib.

30 aprel 2019-cu il

Azərbaycan birləşdirən yoldur

“Bir kəmə, bir yol” dünyanın əməkdaşlıq xəritəsini dəyişmək gücündədir

Pekində 2-ci “Bir kəmə, bir yol” Beynəlxalq Əməkdaşlıq Forumu bütün dünyanın diqqət mərkəzindədir və bu, heç də əbəs yerə deyil. Heç şübhəsiz ki, Çinin hazırda iqtisadi inkişafı, dinamik irəliləyişi fonunda bu diqqət özü də başadüşülüdür. İndi Qərbi bu iqtisadi inkişafı izləmək məcburiyyətindədir və Çinin yeni layihəsi özünün qloballığına, beynəlxalq miqyasda əhəmiyyətinə görə diqqətə layiqdir.

Azərbaycan, Rusiya, Pakistan, Qazaxıstan, Avstriya, Belarus, Çexiya, Yunanıstan, Macarıstan, İtaliya, Serbiya, Sinqapur, Birləşmiş Ərəb Əmirlikləri və digər ölkələrin liderlərinin qatılığı Forumda 37 dövlət və hökumət başçısı, beynəlxalq təşkilatların rəhbərlərinin iştirakı layihənin əhəmiyyətini, vacibliyini, eləcə də qlobal olmasını təsdiqləyir. Çin “Bir kəmə, bir yol” strategiyasını 2013-cü ildə irəli sürüb və bu strategiya tarixi İpək yolunun yeni variantda bərpası ilə Çinin Avropa, eləcə də digər dünya ölkələri ilə iqtisadi əməkdaşlığının genişləndirilməsini nəzərdə tutur.

Hazırda Çin hökuməti müxtəlif ölkələrin strategiyasının icrasına cəlb olunması istiqamətində aktiv siyasət yürüdü və ölkələrə maliyyə-iqtisadi dəstəyin göstərilməsi bu siyasətin əsas tərkib hissəsi kimi nəzərdə tutulur. “Bir kəmə, bir yol” strategiyasının əhatə etdiyi ölkələrlə Çin arasında ticarət dövriyyəsinin ümumi məbləğinin 2013-2018-ci illərdə 6 trilyon ABŞ dollarını ötürüb keçməsi sözügedən layihənin aktuallığını bir daha təsdiqləyir. Nəzərə alsaq ki, Çinin irəli sürdüyü “Bir kəmə, bir yol” təşəbbüsünü 150 ölkə, o cümlədən, müxtəlif beynəlxalq təşkilatlar dəstəkləyir, deməli, bu təşəbbüs dünyanın əməkdaşlıq xəritəsini dəyişmək gücündədir.

Çinin irəli sürdüyü layihə bir çox qitələrlə, həmçinin, bir çox ölkələrlə daha sıx əlaqələrin qurulmasına da öz töhfəsini verəcək

Təbii ki, “Bir kəmə, bir yol” layihəsində, onun reallaşmasında ən maraqlı olan ölkə Çindir. Etiraf edilməlidir ki, Çin bu layihə vasitəsilə dünya bazarlarına daha çox mal nəql etmək imkanı əldə edir. İqtisadi inkişafın, istehsalın, emalın güclənməsi fonunda sözsüz ki, mal nəql etmək imkanının əhəmiyyəti danılmazdır və bunu Çin hökuməti çox yaxşı dəyərləndirir. İstehsal olunan malların ən qısa yolla, ən tez zamanda istehlakçı bazarlarına paylanılması sürətli mal dövriyyəsi deməkdir və etiraf edək ki, bu iqtisadi inkişaf dinamikasını şərtləndirir.

Digər tərəfdən, layihənin, təşəbbüsünün iqtisadi tərəfi ilə yanaşı siyasi baxımdan da əhəmiyyəti danılmazdır. Heç şübhəsiz ki, “Bir kəmə, bir yol” layihəsi bir çox qitələrlə və ölkələrlə daha sıx əlaqələrin qurulmasına da öz töhfəsini verəcək. Bu təşəbbüsün köməyi ilə, bu layihə vasitəsi ilə təkcə iqtisadi və ticarət əlaqələrini deyil, Çin özünün siyasi əlaqələrini də gücləndirəcək. Pekindəki konfransdan əvvəl Çin liderinin Avropa ölkələri, məsələn, İtaliya və Fransa ilə milyardlarla dollarlıq müqavilələr imzalaması deyilənləri isbatlayır.

Təkbiz etmək olmaz ki, bu layihədə iştirak



edən ölkələrin özləri də əlaqələrinin daha da artacağına zərər qədər şübhə etmir. Əksinə, layihədə iştirak edən dövlətlər əlaqələrinin artacağına hər biri ayrı-ayrılıqda əmindirlər. Təkcə Çin deyil, digər ölkələr üçün də bu layihə əlaqələrin genişləndirilməsi istiqamətində geniş spektr açır. İndi Azərbaycan kimi bir ölkə üçün əlaqələrin daha da genişləndirilməsi çox əhəmiyyətli məsələdir və bu yolda uğurlara aparan layihə bu baxımdan, ölkəmiz üçün də çox dəyərlidir.

Sözsüz ki, Ermənistan kimi işğalçılıq siyasəti yürüdən ölkə heç bir halda layihədə iştirak edə bilməz. Forumda işğalçı dövlətin, onun nümayəndəsinin iştirak etməməsi də bu mənada tam başadüşülüdür. Başa düşülən odur ki, işğalçı ölkə heç bir qlobal layihəyə nə qoşulmaq əzmindədir, nə də buna şansı ola bilməz. Əvvəla, ona görə ki, marginallaşmış, küncə qısılmış durumda olan bir ölkənin əlaqələrə hədsiz dərəcədə ehtiyacı olsa belə buna ümidi yoxdur. Çünki, iqtisadiyyatı sıfır səviyyəsində olan, siyasəti işğalçılıqdan, terrorçuluqdan, separatçılıqdan ibarət olan dövlətin hansısa əlaqələr qura bilməsi ağılabatan deyil. Görünür, elə buna görə də, bu işğalçı dövlət Forumda iştirak etməyin onlar üçün mənasız və maraqsız olduğunu dərk edib və iştirak da etməyib.

Azərbaycan gələcəkdə “Bir kəmə, bir yol” təşəbbüsünün bir parçasına çevriləcək


Xüsusilə, qeyd etmək yerinə düşərdi ki, Cənubi Qafqaz ölkələrindən tədbirə Azərbaycan Prezidenti İlham Əliyev dəvət edilib və bu heç də təsadüfi deyil. Əvvəla, ona görə ki, Azərbaycan “Bir kəmə, bir yol” layihəsini dəstəkləyən ilk ölkə olub və bu layihənin perspektivində payı olan ölkədir. Digər tərəfdən, Çin hökuməti çox yaxşı bilir ki, Azərbaycan gələcəkdə “Bir kəmə, bir yol” təşəbbüsünün bir parçasına çevriləcək. Böyük İpək Yolu üzərində yerləşən, bu yolun bərpasında təbii tərəfdaş olan Azərbaycan həmçinin, Avrasiya məkanında əməkdaşlıq üzrə Çinin əsas tərəfdaşlarından biridir. Azərbaycan Prezidenti ilə görüşdə Çin Xalq Respublikasının Sədri Si Sinpin özü də bunu qeyd edib və “Bir kəmə, bir yol” layihəsi çərçivəsində Trans-Xəzər nəqliyyat dəhlizinin əhəmiyyətini vurğulayıb.

Si Sinpinin fikirlərindən belə məlum olur ki, Çin gələcəkdə dünya bazarlarına Mərkəzi Asiya, Xəzər dənizi və Azərbaycan üzərindən daha çox mal daşımağı planlaşdırır. Bu isə, ölkəmiz üçün sözün əsl mənasında böyük perspektiv deməkdir. İllərdir, məhz bunun üçün çalışılır və Rəsmi Bakı Çinin Ələt limanından, eləcə də Bakı-Tbilisi-Qars dəmir yolundan istifadəsinə maraqlıdır. Nəzərə almaq lazımdır ki, Çinin öz mallarının cəmi 5-7 faizini Azərbaycan üzərindən Avropaya daşması həm Ələt limanının, həm də Bakı-Tbilisi-Qars dəmir yolunun kifayət qədər yüklənməsi deməkdir. Bu da nəticə etibarilə ölkəmizin gəlirlərinin əhəmiyyətli dərəcədə artmasını proqnozlaşdırır. Heç şübhəsiz ki, Azərbaycanın bu layihədə aktiv iştirakı ölkəmizin Avrasiya bölgəsindəki rolunu da artıracaq.

Azərbaycan Prezidenti Çində bu ölkənin müxtəlif rəsmiləri və şirkət rəhbərləri ilə görüşüb və səfər nəticəsində iki ölkə arasında 821 milyon dollarlıq 10 müqavilə imzalanıb. Bu çox böyük investisiya cəlb deməkdir və ölkə iqtisadiyyatına təsirsiz ötürməyə, müsbət dinamika səbəb olacağı zərər qədər şübhə doğura bilməz. İki ölkə arasında sənaye, kənd təsərrüfatı, turizm, informasiya-kommunikasiya texnologiyaları, humanitar sahələrdə əlaqələr genişlənir. Çin Azərbaycanda sənaye parklarının yaradılmasına maraqlıdır. Çin investorları Azərbaycana 800 milyon dollardan çox sərmayə qoyublar. Azərbaycanın isə Çin iqtisadiyyatına yatırdığı investisiyaların həcmi isə 1,7 milyard dollar təşkil edir.

Azərbaycan qitələri, ölkələri, sivilizasiyaları ayıran deyil, birləşdirən yoldur. Məhz bu yol şərqdən qərbə, şimaldan cənuba bütün ölkələri birləşdirəcək, istər iqtisadi, istər siyasi, istər mədəni, istərsə də hər hansı sahədə olursa olsun əlaqələri daha da dərinləşdirəcək, inkişaf etdirəcək. Bu yolun, bu ölkənin əhəmiyyəti beynəlxalq miqyasda yüksək dəyərləndirilir. Çünki yol mədəniyyət, inkişaf, tərəqqi deməkdir və öz dəyərləri qiymətini almaya bilməz. Çinin də, məhz bu yolu, ölkəmizin bu birləşdirici rolunu yüksək qiymətləndirdiyi göz qabağındadır. Azərbaycan reallaşdırdığı qlobal əhəmiyyətli layihələri ilə hələ bundan sonra daha böyük maraqlar dairesində olacaq. Ölkəmizin gələcəkdə daha geniş, daha irimiqyaslı layihələrdə iştirak edəcəyi və daha böyük uğurlara imza atacağı günün reallığıdır.

İnam HACIYEV



“500 milyon tamaşaçı Azərbaycan haqqında əlavə məlumat aldı”

“Ümumiyyətlə Formula-1 yarışları kütləvi tamaşaçı auditoriyasına görə, dünyada ikinci yeri tutur. Hesablamalara görə, Formula-1 yarışları təqribən 500 milyonluq bir auditoriya tərəfindən izlənilir. Bu əslində Azərbaycanın paytaxtı Bakının birdən-birə 500 milyonluq bir auditoriyaya göstərilməsidir. Düşünürəm ki, adi bir vaxtda bunu təşkil etmək və birdən-birə Bakının küçələrini, “İçəri Şəhəri”, “Qoşa-Qala” qapısını, “Qız” qalasını, Dənizkənarı Milli Bulvarımızı və bu kimi mühüm əhəmiyyət kəsb edən digər məntəqləri 500 milyonluq auditoriyaya göstərmək üçün küllü miqdarda vəsait tələb olunardı. Belə də heç bunu təşkil etmək mümkün olmazdı. Amma Formula-1 yarışlarında birdən-birə 500 milyon tamaşaçı Azərbaycan haqqında əlavə məlumat aldı”.

Bunu SİA-ya açıqlamasında “Yeni Azərbaycan” qəzetinin baş redaktoru, millət vəkili Hikmət Babaoğlu deyib.

Millət vəkili sözlərinə görə, Formula-1 yarışları həm turistlərin ölkəmizə cəlb olunması baxımından mühüm bir reklam idi, həm də Azərbaycanın idman ölkəsi və dünyaya təqdim olunması baxımından əhəmiyyətli idi: “Şübhəsiz ki, bunun çoxsaylı tərəfləri var. Bilirik ki, Formula-1 elitar yarış hesab olunur. Formula-1 yarışlarını Bakıda izləməyə gələn tamaşaçıların, idmansevərlərin də böyük əksəriyyəti bu təbəqəyə aid olan insanlar idi. Dolayısı ilə bu yarışın təşkilində sadəcə insanlarla bərabər, eyni zamanda dünyanın idman, siyasi və iqtisadi elitası da Bakı haqqında məlumatlar əldə etdi. Bu heç şübhəsiz ki, gələcəkdə də Azərbaycana turizm axınına təmin edəcək vasitələrdən birinə çevrildi.

Bütövlükdə isə ümumi qiymətləndirməyə çalışsaq, şübhəsiz ki, bu cür mötəbər yarışlar inkişaf etmiş, sabit və idmansevər, mədəni ölkələrdə keçirilir. Bu cür yarışların keçirildiyi məkan qlobal ictimai rəyde inkişaf etmiş dövlət adı ilə assosiasiya olunur. Düşünürəm ki, bu da Azərbaycan üçün əhəmiyyətli bir məsələdir. Məsələnin iqtisadi tərəflərinə gəlincə isə bununla bağlı Azərbaycanda iqtisadçılar danışılıb. Bu cür yarışların Azərbaycanda keçirilməsi ölkəmizin bir daha idman ölkəsi olmasından, mədəniyyət mərkəzi olmasından, Azərbaycanın sivil dünyaya aid olmasından xəbər verən bir hadisə idi”.

Ceyhun Rasimoğlu

Sosial inkişafda yeni inqilabi addımlar

Azərbaycanda Prezident İlham Əliyevin rəhbərliyi ilə həyata keçirilən uğurlu siyasət nəticəsində son illər bütün sahələri əhatə edən sistemli və kompleks islahatlar aparılıb, ölkə iqtisadiyyatının dayanıqlı və dinamik inkişafı təmin edilmişdir. Ölkəmizdə 11 aprel 2018-ci il tarixdə keçirilən prezident seçkilərində Azərbaycan Respublikasının Prezidenti İlham Əliyevin növbəti dəfə xalqın böyük əksəriyyətinin səsini qazanaraq parlaq qələbə qazanması və seçkilərdən keçən bir il ərzindəki fəaliyyəti hər bir azərbaycanlının Prezidenti olduğunu bir daha sübut etdi. Ötən bir il ərzində ölkəmizdə bütün sahələr daha da inkişaf edib, dövlətimizin güclənməsi üçün uğurlu daxili və xarici siyasət həyata keçirilib, islahatların dairəsi kifayət qədər böyüyüb. Görülən işlər nəticəsində, Azərbaycan Dünya Bankının hazırladığı "Doing Business 2019" hesabatında dünyanın 25 ən yaxşı investisiya mühitinə malik olan, eyni zamanda, 10 ən çox islahat aparan ölkələr sırasına daxil olub.

Davos İqtisadi Forumu tərəfindən hazırlanan Qlobal Rəqabətlik hesabatında da Azərbaycan inklüziv inkişafa görə, dünyanın inkişaf etməkdə olan ölkələri arasında ilk üçlüyə daxildir ki, bu da MDB məkanı və eləcə də, regionda ən yaxşı göstərici kimi xarakterizə olunur. Fransanın nüfuzlu "Opinion Way" sorğu mərkəzinin fevral və mart aylarında Azərbaycanda mövcud ictimai-siyasi vəziyyət, Prezident İlham Əliyevin son bir ildə həyata keçirdiyi islahatlar, hökumətin ümumi, daxili və xarici siyasətinə ölkə əhalisinin münasibətini öyrənmək məqsədilə keçirdiyi geniş rəy sorğusu və respondentlərə təqdim olunan bütün suallara verilən cavablarda dövlət başçısına göstərilən yüksək etimad, bir daha sübut edir ki, Azərbaycan vətəndaşı ölkə rəhbərinin həyata keçirdiyi siyasəti dəstəkləyir.

"2019-CU İL SOSIAL İNKİŞAF, ƏHALİNİN SOSIAL MÜDAFİƏSİ BAXIMINDAN BAŞQA İLLƏRDƏN FƏRQLƏNƏN İL OLACAQDIR"

Son bir il ərzində bütün sahələrdə olduğu kimi, sosial sahədə də islahatlar həyata keçirilib. "2019-cu il sosial inkişaf, əhalinin sosial müdafiəsi baxımından başqa illərdən fərqlənən il olacaqdır", - deyərək bəyan edən Prezidentin bu sözləri Onun uğurlu sosial islahatlar paketinin nailiyyətləri kimi, əhalinin rifah halının yaxşılaşdırılması sahəsində cari ilin ötən dövründə ciddi addımların atılması ilə real təsdiqini tapıb. Bu dövrdə dövlət başçısının imzaladığı fərman və sərəncamların mühüm bir hissəsi, məhz əhalinin sosial müdafiəsinin əhəmiyyətli şəkildə gücləndirilməsi, sosial sahə üzrə məsuliyyət, şəffaf, çevik, optimal idarəçilik və xidmət mexanizmlərinin formalaşması məramına istiqamətlənib.

Cənab İlham Əliyevin 2018-ci il 11 aprel prezident seçkilərində növbəti dəfə qələbə qazandıqdan sonra 2018-ci il 19 aprel tarixli imzaladığı ilk Fərmanı şəhid vərəsələrinə birdəfəlik ödəmənin (11 min manat) verilməsi ilə bağlı olması həssas qrupların sosial müdafiəsinin gücləndirilməsinin Onun növbəti Prezidentlik dövründə də siyasətinin başlıca istiqamətlərindən olduğunu təsdiq etdi. 2019-cu il 28 yanvar tarixli Fərman isə birdəfəlik ödəmə verilməsi nəzərdə tutulan şəhid vərəsələrinin əhatə dairəsinin genişlənməsinə səbəb oldu. Beləliklə, hər iki Fərmanın icrası olaraq, 12268 şəhidin vərəsələrinə ödəmə verilməsi üçün dövlət büdcəsindən 135 milyon manat vəsait ayrıldı.

DÖVLƏT BAŞÇISININ UĞURLU SOSIAL İSLAHATLAR PAKETİ VƏTƏNDAŞLARIN RİFAHINA CİDDİ DƏSTƏK OLAN İNKİLABI



ADDIMLARIN ATILMASINA İMKAN VERİB

Təbii ki, bu gün ölkəmizdə iqtisadi sabitləşmənin nəticəsi olaraq, sosial sahədə ciddi dəyişikliklər baş verir. Təkcə bu ilin ötən dövründə Prezident İlham Əliyevin uğurlu sosial islahatlar paketi vətəndaşların rifahına ciddi dəstək olan inqilabi addımların atılmasına imkan verib. Dövlət başçısının fevral ayında imzaladığı 8 Sərəncam, 4 Fərman vətəndaşların sosial vəziyyətinin yaxşılaşdırılması, aztəminatlı ailələrin, qaçqın və məcburi köçkünlərin, müharibə veteranlarının, şəhid ailələrinin və başqa kateqoriyalardan insanların sosial müdafiəsinin gücləndirilməsinə hesablanıb və bu tədbirlər sosial sahədə inqilabi dəyişikliklərin başladığını xarakterizə edir. Prezident İlham Əliyevin sosial islahatlar paketinin uğurlu nəticəsi 8 fevral 2019-cu il tarixli Sərəncamla ölkədə minimum əmək haqqının 2019-cu il martın 1-dən orta hesabla 40 faiz artırılaraq, 180 manata çatdırılması oldu. Minimum əmək haqqının yaşayış minimumuna çatdırılmasına imkan verən bu artım, eyni zamanda, qeyri-rəsmi əmək münasibətlərinin də leqallaşdırılmasına müsbət təsirini göstərir. 19 fevral 2019-cu il tarixli Fərman isə istismarına icazə verilməmiş çoxmənzilli yaşayış binalarının sakinlərindən ibarət 350-400 min insanın mənafeyinin təmin olunmasına xidmət etməklə, Azərbaycanın sosialyönümlü dövlət siyasətinin əsasında humanizm prinsiplərinin dayandığını növbəti təsdiq oldu.

Dövlət başçısının imzaladığı 25 fevral 2019-cu il tarixli Sərəncam isə ölkənin sosial həyatında inqilabi addımların davamlı xarakter aldığını göstərdi. Sərəncamla 600 min nədək şəxsə, o cümlədən, 300 min əlilliyi olan şəxsə yönələn sosial müavinətlərin, Prezidentin aylıq təqaüdlərinin aprelin 1-dən orta hesabla 100 faiz artırılması təmin edildi, əlavə olaraq, bir sıra kateqoriyalardan olanlar üçün Prezidentin aylıq təqaüdləri təsis olundu.

Cəmiyyətimizin həssas təbəqələrindən olan qaçqın və məcburi köçkünlərin problemlərinin həlli, onların həyat şəraitinin yaxşılaşdırılması, qayğılarının həllinə yönəlmiş tədbirlər həyata keçirilir. Məlumdur ki, dövlət başçısının göstərişinə əsasən, məcburi köçkünlər üçün son illər ərzində yüzdən çox şəhərcik və qəsəbə tikilib. Ötən il 5900 məcburi köçkünü mənzillər, fərdi evlər verib.

dövlət başçısının hər bir vətəndaşın yanında olduğunu bir daha təsdiqləmiş oldu. Belə ki, baş vermiş yanğın nəticəsində zərər çəkmiş sahibkarlara maddi yardım göstərilməsi haqqında dövlət başçısı Sərəncam imzaladı.

Ölkədə vətəndaşların sosial problemlərinin həllini öz siyasətində prioritet kimi müəyyən edən dövlət başçısının 28 fevral 2019-cu il tarixli Fərmanı devalvasiyanın təsirlərini aradan qaldırmağa və problemlə kreditlərin həllinə də şərait yaratdı. Ölkənin sosial həyatı üçün olduqca mühüm olan 600 mindən artıq insanın problemlə kredit narahatlığını aradan qaldırdı. Əlbəttə, xalqımız görülən işləri, əldə olunan nailiyyətləri hər zaman dəyərləndirir və ən yüksək səviyyədə qiymətləndirir.

DÖVLƏT SIYASƏTİNİN ƏSASINDA XALQIN RİFAHININ YÜKSƏLDİLMƏSİ DAYANIR

Azərbaycanda son illər baş vermiş həm siyasi, həm də sosial-iqtisadi dəyişikliklər demoqrafik inkişafa ciddi təsirini göstərib. Demoqrafiya sahəsindəki siyasət dövlətimizin sosial siyasətinin mühüm və başlıca tərkib hissəsi olmaqla, onun əsasını təşkil edir. Əhalinin sayı hər il sabit şəkildə artaraq, bu gün 10 milyona çatan ölkəmizdə dayanıqlı sosial-iqtisadi inkişaf, sosial siyasət davamlı xarakter almaqla demoqrafik inkişafa təkan verir. 2003-cü ilin əvvəlindən ölkə əhalisinin sayı 18 faizdən çox və ya 1 milyon 731 min nəfər artıb. Dövlət başçısı çıxışlarının birində vurğulayıb ki, "Əhali nə qədər çox olarsa, ölkəmiz də o qədər sürətlə inkişaf edər". Dövlət başçısının 2018-ci il 30 oktyabr tarixli Sərəncamı ilə təsdiq edilmiş "2019-2030-cu illər üçün Azərbaycan Respublikasının Məşğulluq Strategiyası" da mövcud demoqrafik meyillərə və inkişaf perspektivlərinə, ölkənin müəyyən olunmuş iqtisadi prioritetlərinə əsaslanmaqla səmərəli məşğulluğun təmin edilməsinə yönəldilmiş uzunmüddətli dövlət məşğulluq siyasətini müəyyən edir.

Göründüyü kimi, bu və ya digər sərəncamlar dövlət siyasətinin sosialyönümlülüyünü, xalqın sosial qayğılarının həllinin Prezident İlham Əliyevin həyata keçirdiyi siyasi xətdə prioritet təşkil etdiyini göstərir. Ölkədə Prezident İlham Əliyevin rəhbərliyi ilə sosial sahədə həyata keçirilən uğurlu siyasət nəticəsində, əhalinin, o cümlədən, aztəminatlı təbəqənin etibarlı sosial müdafiəsi yaradılıb, insanların həyat səviyyəsi davamlı olaraq yüksəlib. Bu, bir daha sübut edir ki, Azərbaycan dövlətinin siyasətinin əsasında xalqın rifahının yüksəlməsi dayanır. Prezidentin qeyd etdiyi kimi, bizim üçün Azərbaycan vətəndaşlarının rifahı, onların dolaşdığı başlıca vəzifədir: "Mən bir daha demək istəyirəm ki, bundan sonra da vətəndaşların sosial məsələləri daim diqqət mərkəzində olacaq".

ZÜMRÜD BAYRAMOVA
Yazı Azərbaycan Respublikasının Əmək və Əhalinin Sosial Müdafiəsi Nazirliyi və Azərbaycan Respublikasının Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun keçirdiyi birgə müsabiqəyə təqdim etmək üçündür

“Zərrə mənəm, günəş mənəm...”

Bu mövzuda Nizami rayon icra hakimiyyəti və Yeni Azərbaycan Partiyasının birgə təşkilatçılığı ilə tədbir keçirilib



Dünən “Zərrə mənəm, günəş mənəm...” mövzusunda Nizami rayon icra hakimiyyəti və Yeni Azərbaycan Partiyasının birgə təşkilatçılığı ilə tədbir keçirilib. Tədbirdə çıxış edən YAP Nizami rayon təşkilatının sədri Milli Məclisin deputatı Sədaqət Vəliyeva, Nizami rayon icra hakimiyyəti başçısının müavini Gülnaz İsrailova, deputat Rövneq Abdullayevin qərargahının rəhbəri Süsən Salmanova, 190 sayılı uşaq baxçasının müdiri Nazilə Dəmirova, 59 sayılı uşaq baxçasının müdiri Rəna Süleymanova və başqaları bildiriblər ki, Nəsiminin yaradıcılığı Şərq xalqının mədəni sərvətlər xəzinəsində özünəməxsus layiqli yer tutur. Bu yaradıcılıq uzun illərdən bəri elmi fikrin diqqət mərkəzindədir.

Vurğulanıb ki, 50 il əvvəl Ümummilli Lider Heydər Əliyevin təşəbbüsü ilə ölkəmizdə Nəsiminin 600 illik yubileyi qeyd olunub. Ötən illər ərzində Nəsiminin xatirəsinin əbədiləşdirilməsi istiqamətində mühüm addımlar atılıb. Onun ədəbiyyatda, incəsənətdə parlaq obrazları yaradılıb. 1973-cü ildə çəkilən “Nəsimi” bədii filmi Azərbaycan kino sənətində xüsusi yer alıb, 1979-cu ildə Bakıda mütəfəkkir şairin heykəli ucaldılıb. Bu il isə Azərbaycan Prezidentinin Sərəncamına əsasən, respublikamızda İmadəddin Nəsiminin 650 illik yubileyi yüksək səviyyədə qeyd olunur.

Tədbirdə bağça kollektivinin ədəbi-bədii kompozisiyası təqdim edilib. Sonda İmadəddin Nəsiminin 650 illik yubileyi münasibətilə hazırlanmış sərgiyə baxış olub, ağaclar əkilib və hədiyyələr təqdim olunub.

RƏFİQƏ

ELAN

ADPU-nin İbtidai Təhsil fakültəsinin İBT18-009V/01№-li qrup tələbəsi Əliyeva Şəbnəm Araz qızının adına verilmiş tələbə bileti itdiyi üçün etibarsız sayılır.

SƏS

Son səhifə

30 aprel

“Heydər Əliyev və Azərbaycan təhsili”

Dünən YAP Yevlax rayon təşkilatı və rayon təhsil şöbəsinin birgə təşkilatçılığı ilə Yevlax şəhər 2 sayılı tam orta məktəbində Ulu Öndər Heydər Əliyevin anadan olmasının 96-cı ildönümünə həsr olunan “Heydər Əliyev və Azərbaycan təhsili” adlı tədbir keçirilib. Tədbir iştirakçıları



YAP Yevlax rayon təşkilatının sədr müvini, aparat rəhbəri Əli Quliyev çıxışında bildirdi ki, ümumtəhsil orta məktəblərində Ulu Öndər Heydər Əliyev irsini təbliğ etmək, Dahi şəxsiyyətin azərbaycançılıq məfkurəsini öyrənmək hər bir Azərbaycan vətəndaşının, xüsusən də, yetişməkdə olan yeni nəslin vətəndaşlıq borcudur.

Tədbirdə rayon təhsil şöbəsinin müdiri Xələddin Niftəliyev Ulu Öndər Heydər Əliyevin şərəfli həyat yolundan geniş danışaraq bildirdi ki, xalq və Lider məhəbbətinin vəhdətinin nəticəsidir ki, Azərbaycanımız uğurlu inkişaf yolunda daima irəlidədir.

Sonda YAP Yevlax rayon təşkilatı tərəfindən tədbir iştirakçılarına Ulu Öndər Heydər Əliyevin həyat və fəaliyyətini əks etdirən bukletlər paylanılıb. Həmçinin, partiya sıralarına yeni qəbul olunanlara üzvlük vəsiqələri təqdim edilib. 2 sayılı tam orta məktəbin direktoru Sədaqət Şükürova partiya sahəsində fəallığına görə rayon təşkilatının fəxri fərmanı təqdim edilib.

R.KAMALQIZI



ilk öncə Ulu Öndər Heydər Əliyevin və şəhidlərimizin əziz xatirəsini 1 dəqiqəlik sükutla yad etdikdən sonra YAP Yevlax şəhər təşkilatının hazırladığı Böyük Şəxsiyyət Heydər Əliyevin həyat və fəaliyyətində təhsilə bağlı məqamları özündə əks etdirən film nümayiş etdirilib.

Tədbiri Yevlax şəhər 2 sayılı tam orta məktəbin direktoru Sədaqət

Şükürova açaraq keçirilən tədbirin məqsədi haqqında ətraflı məlumat verərək bildirdi ki, Azərbaycan xalqınının Ümummilli Lideri Heydər Əliyevin bütün sferalarda olduğu kimi, ölkəmizdə təhsilə ayırdığı yüksək qayğı və diqqət ölkəmizdə təhsilin inkişafı istiqamətində daim yüksək nəticələrə inqilabi dəyişikliyə yol açıbdir.

Oftalmologiya elminin inkişafına böyük töhfələr vermiş alim

YAP Qusar rayon təşkilatında görkəmli oftalmoloq-alim, akademik Zərifə xanım Əliyevanın anadan olmasının 96-cı ildönümünə həsr edilmiş tədbir keçirilib. Tədbirdə çıxış edən YAP Siyasi Şuranın üzvü, Qusar rayon təşkilatının sədri David İbrahimxəlilov görkəmli oftalmoloq, respublikamızda tibb elminin inkişafında mühüm töhfələr vermiş akademik Zərifə xanım Əliyevanın həyat yolundan danışdı.

Tədbirdə çıxış edən Qusar rayon icra hakimiyyəti başçısının müavini Zoya Eldarova, rayon Heydər Əliyev Mərkəzinin direktoru, rayon təşkilatı qadınlar şurasının sədr müavini Neva Abdurahmanova və digərləri bildirdi ki, Zərifə xanım Əliyevanın zəngin elmi irsi, oftalmologiyanın müxtəlif sahələri üzrə apardığı tədqiqatlar, qazandığı nailiyyətlər Azərbaycan tibb elminin tarixə parlaq səhifələr kimi yazılıb.



Tədbirdə digər çıxış edənlər Zərifə xanım Əliyevanın peşəkar həkim olmaqla yanaşı, həm də ictimai xadim, vətəninə, ailəsinə bağlı bir ziyalı, xeyirxah əməllər sahibi kimi yaddaşlara həkk olunduğunu bildirdilər.

Tədbirin sonunda Zərifə xanım Əliyevanın keçdiyi şərəfli ömür yoluna həsr olunmuş sənədli film nümayiş olundu.

Nəzakət ƏLƏDDİNQIZI

Baş redaktor:

Bəhruz Quliyev

Baş redaktorun müavirləri:

**Valeh Məhərrəmli
Fətulla Həsənov**

**Ünvanımız: Bakı şəhəri,
Üzeyir Hacıbəyov
küçəsi, 66.**

Şəhadətnamə: № 022492

http://www.ses-news.az

http://www.sesqazeti.az

E-mail: ses@sia.az

Tel:598-33-90 Faks:493-11-62

Redaksiyanın mövqeyi ilə müəllifin mövqeyi üst-üstə düşməyə bilər.

Qəzet “Səs”in komputer mərkəzində yığılır, səhifələni. “Azərbaycan” nəşriyyatında çap olunur. Qəzetdə AzərTAc, SİA və AZADİNFÖRM informasiya agentliklərinin məlumatlarından istifadə olunur.

Qəzet bazar və bazar ertəsindən başqa hər gün nəşr olunur
Tiraj: 4600